

# खुर्जा की खुरचन-मथुरा के पेड़े की जीआई टैगिंग

■ अजीत कुमार

लखनऊ। प्रदेश की विशिष्ट कृषि उपज व उससे तैयार उत्पादों की बेहतर मार्केटिंग व अधिकतम लाभ दिलाने के उद्देश्य से यूपी के 20 कृषि उपज या उससे तैयार उत्पादों की जीआई टैगिंग की जाएगी। इसमें मथुरा का पेड़ा, खुर्जा (बुलन्दशहर) की खुरचन, सीतापुर की मूंगफली, मेरठ की गजक आदि शामिल हैं।

प्रदेश की प्राकृतिक एवं सांस्कृतिक विरासत को संरक्षित करते हुए उसका लाभ उसे तैयार करने वाले काश्तकारों को दिलाने के उद्देश्य से राज्य सरकार और नाबार्ड मिलकर कुल 20 उत्पादों का जीआई टैगिंग (जियोग्राफिकल इंडिकेशन) कराने जा रहा है। इसमें 16 उत्पादों



का जीआई रजिस्ट्रेशन राज्य सरकार और चार की नाबार्ड की ओर से कराई जाएगी। अधिक से अधिक काश्तकारों को लाभ पहुंचे इस उद्देश्य से कृषि विपणन विभाग की ओर से प्रदेश के 91 कृषि एवं प्रसंस्कृत कृषि उत्पादों को चिन्हित किया गया, जिनमें से फिलहाल 20 उत्पादों के जीआई पंजियन का निर्णय किया गया है। राज्य सरकार ने इस बारे में शासनादेश जारी कर दिया है।

## इन उत्पादों का जीआई टैगिंग करायेगी राज्य सरकार

| जिले का नाम       | उत्पादों का विवरण |
|-------------------|-------------------|
| मऊ                | लौकिहवा भांटा)    |
| मथुरा             | पेड़ा             |
| बुलंदशहर          | खुर्जा का खुरचन   |
| सीतापुर           | मूंगफली           |
| मेरठ              | गजक               |
| लखनऊ              | रेवड़ी            |
| रामपुर व बाराबंकी | मेंथा             |
| कानपुर नगर        | लाल ज्वार         |

|                   |                   |
|-------------------|-------------------|
| हाथरस             | गुलाब जल          |
| बलिया             | बोरो धान          |
| हरदोई             | संडीला लड्डू      |
| एटा               | चिकोरी<br>(कासनी) |
| फर्रुखाबाद        | फुलवा आलू         |
| सोनभद्र           | चिरौंजी           |
| फतेहपुर           | मलवां पेड़ा       |
| मिर्जापुर/सोनभद्र | ज्वार/बाजरा       |

## क्या है जीआई टैगिंग

वर्ल्ड इंटेलैक्चुअल प्रॉपर्टी ऑर्गनाइजेशन के मुताबिक, जियोग्राफिकल इंडिकेशन टैग एक प्रकार का लेबल होता है जिसमें किसी प्रोडक्ट को विशेष भौगोलिक पहचान दी जाती है।

## इन उत्पादों की जीआई टैगिंग करायेगा नाबार्ड

|             |                  |
|-------------|------------------|
| गोरखपुर     | पनियाला          |
| मऊ          | गोठा भेली (गुड़) |
| आगरा        | पेठा             |
| बुन्देलखण्ड | देसी अरहर        |